

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/977

tas-7 ta' Lulju 2020

li jidderoga mir-Regolamenti (KE) Nru 889/2008 u (KE) Nru 1235/2008 f'dak li għandu x'jaqsam mal-kontrolli fuq il-produzzjoni tal-prodotti organiċi minhabba l-pandemija tal-COVID-19

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 ⁽¹⁾, u b'mod partikulari l-Artikolu 28(6), it-tielet subparagrafu tal-Artikolu 30(2) u l-Artikolu 38(c), (d) u (e) tiegħu,

Billi:

- (1) Il-pandemija tal-COVID-19 u r-restrizzjonijiet estensivi fuq il-moviment li dahhlu l-Istati Membri u l-pajjiżi terzi fil-forma ta' miżuri nazzjonali jikkostitwixxu sfida eċċezzjonali u bla preċedent għall-Istati Membri u għall-operaturi b'rabta mat-twettiq tal-kontrolli kif speċifikat fir-Regolament tal-Kunsill (KE) Nru 834/2007 u fir-Regolamenti tal-Kummissjoni (KE) Nru 889/2008 ⁽²⁾ u (KE) Nru 1235/2008 ⁽³⁾.
- (2) Abbażi tal-informazzjoni li bagħtu l-Istati Membri, jehtieg li jkun hemm deroga minn ċerti dispożizzjonijiet tar-Regolamenti (KE) Nru 889/2008 u (KE) Nru 1235/2008.
- (3) F'dak li għandu x'jaqsam mal-kontrolli uffiċjali u ma' attivitajiet uffiċjali ohra li jidhlu fil-kamp ta' applikazzjoni tar-Regolament (UE) 2017/625 tal-Parlament Ewropew u tal-Kunsill ⁽⁴⁾, ir-Regolament ta' Implimentazzjoni tal-Kummissjoni (UE) 2020/466 ⁽⁵⁾ jippermetti lill-Istati Membri japplikaw miżuri temporanji sal-1 ta' Awwissu 2020 biex jiġu limitati r-riskji għas-saħħa tal-bniedem, tal-annimali u tal-pjanti u għat-trattament xieraq tal-annimali fis-sitwazzjoni speċifika marbuta mal-COVID-19.

⁽¹⁾ ĠU L 189, 20.7.2007, p. 1.

⁽²⁾ Ir-Regolament tal-Kummissjoni (KE) Nru 889/2008 tal-5 ta' Settembru 2008 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produzzjoni organika u t-tikkettar ta' prodotti organiċi fir-rigward tal-produzzjoni, it-tikkettar u l-kontroll organiku (ĠU L 250, 18.9.2008, p. 1).

⁽³⁾ Ir-Regolament tal-Kummissjoni (KE) Nru 1235/2008 tat-8 ta' Diċembru 2008 li jistabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arrangamenti għall-importazzjonijiet ta' prodotti organiċi minn pajjiżi terzi (ĠU L 334, 12.12.2008, p. 25).

⁽⁴⁾ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali ohra mwettqa biex jiżguraw l-applikazzjoni tal-liġi tal-ikel u tal-ġalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti (ĠU L 95, 7.4.2017, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) 2020/466 tat-30 ta' Marzu 2020 dwar miżuri temporanji biex jiġu limitati r-riskji għas-saħħa tal-bniedem, tal-annimali u tal-pjanti u għat-trattament xieraq tal-annimali matul ċertu tfixkil serju tas-sistemi ta' kontroll tal-Istati Membri minhabba l-marda tal-coronavirus (il-COVID-19) (ĠU L 98, 31.3.2020, p. 30).

- (4) B'mod partikulari, għadd ta' Stati Membri u ta' partijiet ikkonċernati avżaw lill-Kummissjoni li dawn ir-restrizzjonijiet u t-tfixkil li wasslu għalih xekklu l-kapaċità tagħhom li jivverifikaw l-integrità tal-prodotti organiċi. Is-soltu, il-persunal tal-awtoritajiet kompetenti jew, meta jkun xieraq, tal-awtoritajiet ta' kontroll u tal-korpi ta' kontroll iridu jżuru lill-operaturi u/jew jivvjaġġaw distanzi twal biex iwettqu l-ispezzjonijiet fiżiċi għall-finijiet tal-kontrolli uffiċjali. Billi bħalissa l-ivvjaġġar u t-twettiq tal-ispezzjonijiet fiżiċi mhumiex permessi jew huma ristretti hafna minhabba l-miżuri nazzjonali, jenhtieg li l-awtorità kompetenti jew, meta jkun xieraq, l-awtorità ta' kontroll jew il-korp ta' kontroll, ikunu jistgħu jsejso l-kontrolli tagħhom fuq il-verifika tad-dokumenti u jużaw kull mezz ta' komunikazzjoni mill-bogħod disponibbli minflok, għal perjodu partikulari. Fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll, kif iddefinit fl-Artikolu 27(3) tar-Regolament (KE) Nru 834/2007, huwa xieraq li l-ispezzjonijiet fiżiċi jiġu sostitwiti bit-tali verifiki tad-dokumenti. Barra minn hekk, ir-restrizzjonijiet fuq il-moviment wasslu għal dewmien fiż-żjarat annwali ta' kontroll, u għamluha diffiċli għall-awtorità kompetenti jew, meta jkun xieraq, għall-awtoritajiet ta' kontroll jew għall-korpi ta' kontroll li jissodisfaw l-obbligi tagħhom li jwettqu żjarat addizzjonali aleatorji, spezzjonijiet għall-għarrieda u t-tehid ta' kampjuni b'rabta ma' ċerti operaturi bi profil partikulari.
- (5) Jenhtieg li l-operaturi jibqgħu jkunu jistgħu jissiehu fl-iskema tal-produzzjoni organika. Madankollu, sa ma jkunu jistgħu jerġgħu jibdw l-attivitajiet normali ta' kontroll wara li jintemmu l-miżuri nazzjonali marbutin mal-pandemija tal-COVID-19, jenhtieg li l-awtorità kompetenti jew, meta jkun xieraq, l-awtorità ta' kontroll jew il-korp ta' kontroll, jithallew jipposponu l-ispezzjonijiet fiżiċi u jiddependu fuq il-verifiki tad-dokumenti, fosthom fuq il-verifiki li jitwettqu permezz tal-mezzi ta' komunikazzjoni mill-bogħod disponibbli sa ma jkunu jistgħu jerġgħu jibdw jitwettqu l-attivitajiet normali.
- (6) Huwa importanti ferm li l-investigazzjonijiet dwar il-każijiet issuspettati ta' ksur u ta' irregolaritajiet marbutin mar-regoli tal-produzzjoni organika jkomplu jitwettqu fil-hin. Għalhekk huwa xieraq li jiġi previst li t-tali investigazzjonijiet jitwettqu bi kwalunkwe mezz disponibbli, filwaqt li l-awtoritajiet ta' kontroll u l-korpi ta' kontroll jingħataw l-opportunità jwettqu l-ispezzjonijiet fiżiċi mehtieġa fi stadju iktar tard.
- (7) Ir-restrizzjonijiet fuq il-moviment li l-Istati Membri applikaw minhabba l-pandemija tal-COVID-19 bħalissa qed jipprevjenu l-komunikazzjoni fil-hin bejn l-Istati Membri, bejn il-korpi ta' kontroll u l-Istati Membri u bejn l-Istati Membri u l-Kummissjoni dwar l-investigazzjonijiet imwettqin biex tiġi stabbilita l-orijini tal-ksur jew tal-irregolaritajiet li jkunu nstabu. Għalhekk jenhtieg li ċerti skadenzi jiġu estżi.
- (8) Ir-restrizzjonijiet fuq il-moviment li l-Istati Membri qed japplikaw bħalissa minhabba l-pandemija tal-COVID-19 jistgħu jaffettwaw ukoll il-possibbiltà li l-awtoritajiet kompetenti jwettqu l-ispezzjoni annwali tal-korpi ta' kontroll li jkunu tqabbdu jagħmlu ċerti kompiti ta' kontroll. Jehtieg jiġi ċċarat li awtorità kompetenti tista' twettaq awditi ta' supervżjoni b'mod temporanju minflok.
- (9) Barra minn hekk, minhabba l-miżuri li ddahhlu biex tithares saħħet il-bniedem, ir-restrizzjonijiet serji imposti fuq it-trasport affettwaw is-servizzi tal-kurrieri li kienu jwasslu l-verżjoni taċ-ċertifikat ta' spezzjoni stampata u ffirmata bl-idejn mehtieġa għall-konsenji importati. Minhabba f'hekk, jehtieg ukoll li jkun hemm deroga mid-dispożizzjonijiet rilevanti tar-Regolament (KE) Nru 1235/2008 f'dak li għandu x'jaqsam mal-obbligu li wiehed ikollu verżjoni stampata taċ-ċertifikat ta' spezzjoni.
- (10) Jenhtieg li dan ir-Regolament japplika sa tmiem Settembru tal-2020. Madankollu, jenhtieg li l-verifiki tad-dokumenti fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll, kif iddefinit fl-Artikolu 27(3) tar-Regolament (KE) Nru 834/2007, jithallew jieħdu post l-ispezzjonijiet fiżiċi rilevanti sa tmiem Diċembru tal-2020. Minhabba l-informazzjoni li baġtu għadd ta' Stati Membri, huwa xieraq li jiġi previst li dan ir-Regolament ikun japplika b'mod retroattiv mill-1 ta' Marzu 2020 'il quddiem. Barra minn hekk, jenhtieg li l-għadd ta' kampjuni li jittieħdu, ta' żjarat addizzjonali aleatorji u ta' spezzjonijiet għall-għarrieda jiġu kkalkulati fuq l-2020 kollha. Għalhekk, jenhtieg li dan ir-Regolament jidhol fis-seħh l-għada tal-jum tal-pubblikazzjoni tiegħu f'Il-Gurnal Uffiċjali tal-Unjoni Ewropea.
- (11) Wara li faqqgħet il-pandemija tal-COVID-19 fiċ-Ċina, dak il-pajjiż impona restrizzjonijiet fuq l-ivvjaġġar mill-bidu ta' Jannar tal-2020. Minhabba f'hekk, huwa xieraq li tiġi prevista data ta' applikazzjoni iktar bikrija għall-attivitajiet ta' kontroll li twettqu fiċ-Ċina.
- (12) Il-miżuri previsti f'dan ir-Regolament huma skont l-opinjoni tal-Kumitat dwar il-produzzjoni organika,

ADOTTAT DAN IR-REGOLAMENT:

Artikolu 1

Derogi mir-Regolament (KE) Nru 889/2008

1. B'deroga mill-Artikolu 65(1) tar-Regolament (KE) Nru 889/2008, fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll, kif iddefinit fl-Artikolu 27(3) tar-Regolament (KE) Nru 834/2007, l-ispezzjonijiet fiżiċi għall-finijiet tal-ispezzjonijiet annwali u tat-tigdid tal-evidenza dokumentata tal-operaturi tal-prodotti organiċi jistgħu jiġu sostitwiti bil-verifiki tad-dokumenti f'każ li jkun hemm restrizzjonijiet fuq il-moviment minhabba l-miżuri nazzjonali marbutin mal-pandemija tal-COVID-19. Fil-każ tal-operaturi b'riskju baxx, kif stabbilit permezz tal-proċedura ta' valutazzjoni tar-riskju tal-awtorità kompetenti jew, meta jkun xieraq, tal-awtorità ta' kontroll jew tal-korp ta' kontroll stabbilita fl-Artikolu 27(3) tar-Regolament (KE) Nru 834/2007, daww il-verifiki tad-dokumenti jistgħu jitwettqu wkoll b'kull mezz ta' komunikazzjoni mill-bogħod disponibbli meta jkun hemm bżonn.

2. Fil-każ tal-operaturi minbarra daww imsemmijin fil-paragrafu 1 ta' dan l-Artikolu u fil-każ tal-operaturi li jkunu jixtiequ jissiehu fl-iskema tal-produzzjoni organika għall-ewwel darba, u fil-każijiet l-oħrajn kollha bħar-rikonoxximent retroattiv, l-ispezzjoni fiżika msemmija fl-Artikolu 65(1) tar-Regolament (KE) Nru 889/2008 għandha ssir malli jkunu jistgħu jergħu jibdwu jtwettqu l-attivitàjiet ta' kontroll u ta' ċertifikazzjoni fl-Istati Membri u fil-pajjiżi terzi kkonċernati wara li jintemmu l-miżuri nazzjonali marbutin mal-pandemija tal-COVID-19 f'każ li jkun hemm restrizzjonijiet fuq il-moviment minhabba l-miżuri nazzjonali marbutin mal-pandemija tal-COVID-19. Sa dak il-mument, il-verifiki tad-dokumenti għall-finijiet tal-ispezzjoni annwali, tal-hruġ u tat-tigdid tal-evidenza dokumentata tal-operaturi tal-prodotti organiċi u tar-rikonoxximent retroattiv jistgħu jitwettqu wkoll b'kull mezz ta' komunikazzjoni mill-bogħod disponibbli meta jkun hemm bżonn.

3. B'deroga mill-Artikolu 65(2) tar-Regolament (KE) Nru 889/2008, l-għadd ta' kampjuni li għandhom jittieħdu u jiġu analizzati mill-awtorità ta' kontroll jew mill-korp ta' kontroll kull sena għandu jikkorrispondi għal mill-inqas 2 % mill-għadd ta' operaturi li jkollhom taħt il-kontroll tagħhom.

4. B'deroga mit-tieni sentenza tat-tieni subparagrafu tal-Artikolu 92a(4) tar-Regolament (KE) Nru 889/2008, it-tweġiba għal notifika dwar prodotti li mhumex konformi msemmija f'dik is-sentenza għandha tintbagħat fi żmien 60 jum kalendarju mid-data tan-notifika oriġinali.

5. B'deroga mill-punt (b) tat-tieni subparagrafu tal-Artikolu 92c(2) tar-Regolament (KE) Nru 889/2008, iż-żjarat addizzjonali aleatorji ta' kontroll li jitwettqu skont l-Artikolu 65(4) ta' dak ir-Regolament għandhom ikopru 5 % tal-operaturi taħt kuntratt skont il-kategorija tar-riskju.

6. B'deroga mill-punt (c) tat-tieni subparagrafu tal-Artikolu 92c(2) tar-Regolament (KE) Nru 889/2008, tal-inqas 5 % mill-ispezzjonijiet u miż-żjarat kollha li jitwettqu skont l-Artikolu 65(1) u (4) għandhom jitwettqu għall-għarrieda.

7. B'deroga mill-Artikolu 92e tar-Regolament (KE) Nru 889/2008, "l-ispezzjoni annwali" tal-korp ta' kontroll imsemmija f'dak l-Artikolu u ppjanata sat-30 ta' Settembru 2020 tista' tiġi sostitwita b'"awditu annwali ta' superviżjoni" li wkoll għandu jitwettaq b'kull mezz ta' komunikazzjoni mill-bogħod disponibbli, sakemm il-miżuri nazzjonali ta' emerġenza marbutin mal-pandemija tal-COVID-19 fl-Istat Membru kkonċernat iżommu lill-awtorità kompetenti milli twettaq dik l-ispezzjoni.

Artikolu 2

Derogi mir-Regolament (KE) Nru 1235/2008

1. B'deroga mill-Artikolu 13(2) tar-Regolament (KE) Nru 1235/2008, iċ-ċertifikat ta' spezzjoni għandu jinhareġ mill-awtorità ta' kontroll jew mill-korp ta' kontroll rilevanti billi dawn idahhlu l-informazzjoni kollha meħtieġa u jivvalidaw il-kaxxa 18 fis-Sistema tal-Kontroll tal-Kummerċ u tal-Esperti veterinarji (TRACES). Għandu jiġi approvat mill-awtorità kompetenti tal-Istat Membru rilevanti billi din tivvalida l-kaxxa 20 fit-TRACES u għandu jimtela mill-ewwel destinatariju fit-TRACES.

2. B'deroga mill-Artikolu 13(6) tar-Regolament (KE) Nru 1235/2008, mal-verifikazzjoni ta' konsenja, l-awtorità kompetenti tal-Istat Membru rilevanti għandha tapprova iċ-ċertifikat tal-ispezzjoni billi tivvalida l-kaxxa 20 fit-TRACES.

3. B'deroga mit-tieni sentenza tal-ewwel subparagrafu tal-Artikolu 15(4) tar-Regolament (KE) Nru 1235/2008, it-tweġiba għal notifika dwar prodotti li mhumex konformi msemmija f'dik is-sentenza għandha tintbagħat fi żmien 60 jum kalendarju mid-data ta' meta ntbagħtet in-notifika oriġinali.

Artikolu 3

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Marzu 2020 sat-30 ta' Settembru 2020.

Madankollu, l-Artikolu 1(1) għandu japplika mill-1 ta' Marzu 2020 sal-31 ta' Diċembru 2020.

L-Artikolu 1(3), (5) u (6) għandu japplika mill-1 ta' Jannar 2020 sal-31 ta' Diċembru 2020.

Għall-attivitajiet ta' kontroll li jitwettqu fiċ-Ċina, dan ir-Regolament għandu japplika mill-1 ta' Jannar 2020 sat-30 ta' Settembru 2020.

Dan ir-Regolament għandu jorbot fl-intier tiegħu u japplika direttament fl-Istati Membri.

Magħmul fi Brussell, is-7 ta' Lulju 2020.

Għall-Kummissjoni

Il-President

Ursula VON DER LEYEN
